

श्रीमती गीता विशाल पवार, सहायक वनसंरक्षक
यांचे निलंबन संपुष्टात आणून शासन सेवेत
पुर्नस्थापित करण्याबाबत.

महाराष्ट्र शासन
महसूल व वन विभाग
शासन आदेश, क्र.एमएफएस २०१९/प्र.क्र.११९/फ-८
मादाम कामा मार्ग, हुतात्मा राजगुरु चौक,
मंत्रालय, मुंबई -४०० ०३२
दिनांक :- २३ ऑगस्ट, २०१९

: आदेश :

ज्याअर्थी श्रीमती गीता विशाल पवार, सहायक वनसंरक्षक भिमाशंकर अभयारण्य स्थित- मंचर, जि. पुणे (सध्या निलंबित) यांच्याविरुद्ध चतुःश्रुंगी पोलीस स्टेशन, पुणे शहर गु.र.क्र.५३२/२०१८ येथे भ्रष्टाचार प्रतिबंध अधिनियम सन १९८८ (भ्रष्टाचार प्रतिबंध (संशोधन) अधिनियम २०१८) चे, कलम ७ अन्वये गुन्हा दाखल करण्यात आला आहे. त्यामुळे शासन आदेश दि.६/११/२०१८ अन्वये, महाराष्ट्र नागरी सेवा (शिस्त व अपील) नियम १९७९ च्या नियम ४(१) (क) अन्वये प्रदान केलेल्या शक्तींचा वापर करून तसेच ४ (२) (अ) मधील तरतुदीनुसार पोलीस कोठडीत स्थानबद्ध केल्याच्या दिनांकापासून पुर्वलक्षीप्रभावाने म्हणजे दि.२७/१०/२०१८ पासून श्रीमती गीता विशाल पवार यांना शासन सेवेतून निलंबित करण्यात आले आहे. तसेच शासन जापन दि.२४/६/२०१९ अन्वये त्यांची विभागीय चौकशी सुरु केली आहे. त्याचप्रमाणे शासन आदेश दि.२१/०६/२०१९ अन्वये श्रीमती गीता विशाल पवार यांच्या विरुद्ध न्यायालयामध्ये अभियोग दाखल करण्यास मंजूरी देण्यात आली आहे.

२. सामान्य प्रशासन विभाग, शासन निर्णय क्र.निप्रआ/११११/प्र.क्र.८६/११-अ, दि.१४/१०/२०११ व शासन निर्णय क्र.निप्रआ-१११८/प्र.क्र.११/११-अ, दि.०९/०७/२०१९ मधील तरतुदीनुसार निलंबन आढावा समितीने श्रीमती गीता विशाल पवार, सहायक वनसंरक्षक यांच्या निलंबनाचा आढावा घेऊन त्यांच्याविरुद्ध सुरु असलेला न्यायालयीन खटला व विभागीय चौकशीच्या अधीन राहून त्यांना शासन सेवेत पुर्नस्थापित करून अकार्यकारी पदावर नियुक्ती देण्याची शिफारस दि.१३/०८/२०१९ रोजी झालेल्या बैठकीमध्ये केली आहे. त्या अनुषंगाने श्रीमती गीता विशाल पवार, सहायक वनसंरक्षक यांचे निलंबन मागे घेऊन त्यांना शासन सेवेत पुर्नस्थापित करण्याचा निर्णय शासनाने घेतला आहे.

३. त्याअर्थी, आता महाराष्ट्र नागरी सेवा (शिस्त व अपील) नियम १९७९ च्या नियम ४ (५) (क) अन्वये प्रदान करण्यात आलेल्या शक्तींचा वापर करुन या आदेशाद्वारे श्रीमती गीता विशाल पवार, सहायक वनसंरक्षक यांना त्यांच्याविरुद्ध प्रलंबित न्यायालयीन खटला व विभागीय चौकशीच्या अधीन राहून अकार्यकारी पदावर शासन सेवेत पुर्नस्थापित करण्यात येत आहे. पुर्नस्थापनेनंतर श्रीमती गीता विशाल पवार, सहायक वनसंरक्षक यांची पदस्थापना कोकण -२ महसूली विभागांतर्गत सहायक वनसंरक्षक, कांदळवन सेल, मुंबई अपर प्रधान मुख्य वनसंरक्षक, कांदळवन, मुंबई यांचे कार्यालय या रिक्त असलेल्या अकार्यकारी पदावर करण्यात येत आहे.

४. श्रीमती गीता विशाल पवार, सहायक वनसंरक्षक यांच्याविरुद्ध सुरु असलेली न्यायालयीन तसेच विभागीय चौकशीची कार्यवाही त्यांच्या पुर्नस्थापनेनंतरही चालू राहील. तसेच त्यांनी नियुक्तीच्या ठिकाणी या आदेशाच्या दिनांकापासून १५ दिवसाच्या आत रुजू व्हावे. सदर कालावधीत ज्या दिवशी श्रीमती गीता विशाल पवार, सहायक वनसंरक्षक हे प्रत्यक्ष रुजू होतील त्या तारखेपासून त्यांचे निलंबन प्रत्यक्षात समाप्त होईल.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०८२३१७०७४९७७१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अनिल धस)
कार्यासन अधिकारी
महसूल व वन विभाग

प्रति:-

- १) प्रधान मुख्य वनसंरक्षक (वन बल प्रमुख), महाराष्ट्र राज्य नागपूर
- २) अपर प्रधान मुख्य वनसंरक्षक (कार्मिक), महाराष्ट्र राज्य नागपूर.
- ३) अपर प्रधान मुख्य वनसंरक्षक, कांदळवन, मुंबई
- ४) मुख्य वनसंरक्षक (प्रादेशिक), पुणे / ठाणे
- ५) महालेखापाल, (लेखा व अनुज्ञेयता / लेखापरीक्षा) महाराष्ट्र राज्य १ मुंबई.
- ६) जिल्हा कोषागार अधिकारी, पुणे / मुंबई / ठाणे
- ७) श्रीमती गीता विशाल पवार, (निलंबित) यांना मुख्य वनसंरक्षक (प्रादेशिक), पुणे यांचेमार्फत.
- ८) मा. मंत्री (वने) यांचे खाजगी सचिव, मंत्रालय, मुंबई.
- ९) निवड नस्ती फ-८ कार्यासन, मंत्रालय, मुंबई.